

bṛhaspate prathamāṃ vācō ágram (ṚV 10.71.)

bṛhaspate prathamāṃ vācō ágram  
yát praírata nāmadhéyaṃ dádhānāḥ |  
yád eṣāṃ śréṣṭhaṃ yád ariprám āsīt  
preṇá tád eṣāṃ níhitaṃ gúhāvīḥ || 1.

sáktum iva títaünā punánto  
yátra dhírā mánasā vācam ákrata |  
átrā sákhāyaḥ sakhiyāni jānate  
bhadráišāṃ lakṣmír níhitādhi vācī || 2.

yajñéna vācāḥ padavíyam āyan  
tām ánv avindann íṣiṣu práviṣṭām |  
tām ābhṛtyā ví adadhuḥ purutrā  
tām saptá rebhá abhí sám navante || 3.

utá tvaḥ páśyan ná dadarśa vācam  
utá tvaḥ śṛṇvān ná śṛṇoti enām |  
utó tuvasmai tanúvaṃ ví sasre  
jāyéva pátya úsatī suvāsāḥ || 4.

utá tvaṃ sakhyé sthirápītam āhur  
naināṃ hinvanti ápi vājineṣu |  
ádhenuvā carati māyáyaiśá  
vācam śúsruvāñ aphaḷām apuṣpām || 5.

yás tityája sacivídaṃ sákhāyaṃ  
ná tásya vācī ápi bhāgó asti |  
yád īṃ śṛṇóti álakaṃ śṛṇoti  
nahí pravéda sukṛtásya pánthām || 6.

akṣaṇvántaḥ kárṇavantaḥ sákhāyo  
manojavéṣu ásamā babhūvuḥ |  
ādaghnása upakakṣása u tve  
hradá iva snátvā u tve dadṛśre || 7.

hṛdá taṣṭéṣu mánaso javéṣu  
yád brāhmaṇāḥ saṃyájante sákhāyaḥ |  
átrāha tvaṃ ví jahur vediyābhir  
óhabrahmāṇo ví caranti u tve || 8.

imé yé nārvāñ ná parás cāranti  
ná brāhmaṇāso ná sutékarāsaḥ |  
tá eté vācam abhipādya pāpāyā  
sirīs tāntram tanvate āprajajñayaḥ || 9.

sārve nandanti yaśásāgatena  
sabhāsāhēna sākhiyā sākḥāyaḥ |  
kilbiṣaspīt pituṣāñir hí eṣām  
āram hitó bhāvati vājināya || 10.

ṛcām tuvaḥ póṣam āste pupuṣvāñ  
gāyatrām tvo gāyati śákvarīṣu |  
brahmá tuvo vādati jātavidyām  
yajñāsya mātṛām ví mimīta u tvaḥ || 11.